

దేవీభుజంగస్తోత్రమ్

{॥ దేవీభుజంగస్తోత్రమ్ ॥}

॥ శ్రీః ॥

॥ దేవీభుజంగస్తోత్రమ్ ॥

విరిఞ్చాదిభిః పఞ్చభిర్లోకపాలైః

సమూఢే మహానందపీఠే నిషణ్ణమ్ ।

ధనుర్భాణపాశాఙ్కుశప్రోతహస్తం

మహస్తైపురం శంకరాద్వైతమవ్యాత్ ॥ ౧॥

యదన్నాదిభిః పఞ్చభిః కోశజాలైః

శిరఃపక్షపుచ్ఛాత్మకైరన్తరన్తః ।

నిగూఢే మహాయోగపీఠే నిషణ్ణం

పురారేరథాన్తఃపురం నౌమి నిత్యమ్ ॥ ౨॥

విరిఞ్చాదిరూపైః ప్రపఞ్చే విహృత్య

స్వతంత్రా యదా స్వాత్మవిశ్రాంతిరేషా ।

తదా మానమాత్మప్రమేయాతిరిక్తం

పరానందమీడే భవాని త్వదీయమ్ ॥ ౩॥

వినోదాయ చైతన్యమేకం విభజ్య

ద్విధా దేవి జీవః శివశ్రేణి నామ్నా ।

శివస్యాపి జీవత్వమాపాదయన్తి

పునర్జీవమేనం శివం వా కరోషి ॥ ౪॥

సమాకుఞ్చ్య మూలం హృది న్యన్య వాయుం

మనో భూబిలం ప్రాపయిత్వా నివృత్తాః ।

తతః సచ్చిదానందరూపే పదే తే

భవస్యమ్మ జీవాః శివత్వేన కేచిత్ || ౫||

శరీరేఽతికష్టే రిపౌ పుత్రవర్గే
సదాభీతిమూలే కలత్రే ధనే వా ।
న కశ్చిద్విరజ్యత్యహో దేవి చిత్రం
కథం త్వత్కటాక్షం వినా తత్త్వబోధః || ౬||

శరీరే ధనేఽపత్యవర్గే కలత్రే
విరక్తస్య సద్దేశికాదిష్టబుద్ధేః ।
యదాకస్మికం జ్యోతిరానన్దరూపం
సమాధౌ భవేత్తత్త్వమస్యమ్మ సత్యమ్ || ౭||

మృషాన్యో మృషాన్యః పరో మిశ్రమేనం
పరః ప్రాకృతం చాపరో బుద్ధిమాత్రమ్ ।
ప్రపఞ్చం మిమీతే మునీనాం గణోఽయం
తదేతత్త్వమేవేతి న త్వాం జహీమః || ౮||

నివృత్తిః ప్రతిష్ఠా చ విద్యా చ శాన్తి-
స్తథా శాన్త్యతీతేతి పఞ్చీకృతాభిః ।
కలాభిః పరే పఞ్చవింశాత్మికాభి-
స్త్వమేకైవ సేవ్యా శివాభిన్నరూపా || ౯||

అగాధేఽత్ర సంసారపజ్ఞే నిమగ్నం
కలత్రాదిభారేణ భిన్నం నితాన్తమ్ ।
మహామోహపాశౌఘబద్ధం చిరాన్తాం
సముద్ధర్తుమమ్మ త్వమేకైవ శక్తా || ౧౦||

సమారభ్య మూలం గతో బ్రహ్మచక్రం

భవద్ధివ్యచక్రేశ్వరీధామభాజః ।
మహాసిద్ధిసంఘాతకల్పద్రుమాభా-
నవాప్యామ్మ నాదానుపాస్తే చ యోగీ ॥ ౧౧॥

గణేశైర్గృహైరమ్మ నక్షత్రపజ్ఞాన్
తథా యోగినీరాశిపీఠైరభిన్నమ్ ।
మహాకాలమాత్మానమామృత్య లోకం
విధత్సే కృతిం వా స్థితిం వా మహేశి ॥ ౧౨॥

లసత్తారహరామతిస్వచ్ఛచేలాం
వహన్తీం కరే పుస్తకం చాక్షమాలామ్ ।
శరచ్చస్త్రకోటిప్రభాభాసురాం త్వాం
సకృద్భావయన్భారతీవల్లభః స్యాత్ ॥ ౧౩॥

సముద్యత్సహస్రార్కబిమ్బాభవక్త్రాం
స్వభాసైవ సిన్ధూరితాజాణ్ణకోటిమ్ ।
ధనుర్భాణపాశాఙ్ముశాన్ధారయన్తీం
స్మరన్తః స్మరం వాపి సంమోహయేయుః ॥ ౧౪॥

మణిస్యాతతాటఙ్కుశేణాస్యబిమ్బాం
హరిత్పట్టవస్త్రాం త్వగుల్లాసిభూషామ్ ।
హృదా భావయంస్తప్తహేమప్రభాం త్వాం
శ్రియో నాశయత్యమ్మ చాఙ్చల్యభావమ్ ॥ ౧౫॥

మహామన్తరాజాన్తబీజం పరాఖ్యం
స్వతో న్యస్తబిన్ధు స్వయం న్యస్తహర్దమ్ ।
భవద్వక్త్రవక్షోజగుహ్యభిధానం
స్వరూపం సకృద్భావయేత్స త్వమేవ ॥ ౧౬॥

తథాన్యే వికల్పేషు నిర్విణ్ణచిత్తా-
స్తదేకం సమాధాయ బిన్దుత్రయం తే ।
పరానన్దసంధానసిన్ధౌ నిమగ్నాః
పునర్గర్భరన్త్రం న పశ్యన్తి ధీరాః ॥ ౧౭॥

త్వదున్మేషలీలానుబన్ధాధికారా-
న్విరిజ్ఞ్యాదికాన్స్తద్గుణామ్భోధిబిన్దూన్ ।
భజన్తస్తితీర్థన్తి సంసారసిన్ధుం
శివే తావకీనా సుసంభావనేయమ్ ॥ ౧౮॥

కదా వా భవత్పాదపాతేన తూర్ణం
భవామ్భోధిముక్తిర్య పూర్ణాన్తరంగః ।
నిమజ్జన్తమేనం దురాశావిషాభౌ
సమాలోక్య లోకం కథం పర్యుదాస్యే ॥ ౧౯॥

కదావా హృషీకాణి సామ్యం భజేయుః
కదా వా న శత్రుర్న మిత్రం భవాని ।
కదా వా దురాశావిషాచీవిలోపః
కదా వా మనో మే సమూలం వినశ్యేత్ ॥ ౨౦॥

నమోవాకమాశాస్మహే దేవి యుష్మ-
త్పదామ్భోజయుగ్మాయ తిగ్మాయ గౌరి ।
విరిజ్ఞ్యాదిభాస్వత్కిరీటప్రతౌలీ-
ప్రదీపాయమానప్రభాభాస్వరాయ ॥ ౨౧॥

కచే చన్ద్రరేఖం కుచే తారహారం
కరే స్వాదుచాపం శరే షట్పదాఘమ్ ।
స్మరామి స్మరారేరభిప్రాయమేకం

మదాఘూర్ణనేత్రం మదీయం నిధానమ్ ॥ ౨౨॥

శరేష్యేవ నాసా ధనుష్యేవ జిహ్వ
జపాపాటలే లోచనే తే స్వరూపే ।
త్వగేషా భవచ్ఛున్తఖణ్డే శ్రవో మే
గుణే తే మనోవృత్తిరమ్భ త్వయి స్యాత్ ॥ ౨౩॥

జగత్కర్మధీరాన్వచోధూతకీరాన్
కుచన్యస్తహారాన్మృపాసిన్ధుపూరాన్ ।
భవామ్భోధిపారాన్మహాపాపదూరాన్
భజే వేదసారాఞ్శివప్రేమదారాన్ ॥ ౨౪॥

సుధాసిన్ధుసారే చిదానన్దనీరే
సముత్పుల్లనీపే సురత్రాన్తరీపే ।
మణివ్యూహసాలే స్థితే హైమశాలే
మనోజారివామే నిషణ్ణం మనో మే ॥ ౨౫॥

దృగన్తే విలోలా సుగన్ధీమమాలా
ప్రపఞ్చేన్ద్రజాలా విపత్సిన్ధుకూలా ।
మునిస్వాన్తశాలా నమల్లోకపాలా
హృది ప్రేమలోలామృతస్వాదులీలా ॥ ౨౬॥

జగజ్జాలమేతత్త్వయైవామ్భ సృష్టం
త్వమేవాద్య యాసీన్ద్రియైరర్థజాలమ్ ।
త్వవేకైవ కర్తృ త్వమేకైవ భోక్తృ
న మే పుణ్యపాపే న మే బన్ధమోక్షౌ ॥ ౨౭॥

ఇతి ప్రేమభారేణ కిఞ్చిన్మయోక్తం

న బుద్ధైవ తత్త్వం మదీయం త్వదీయం ।
వినోదాయ బాలస్య మౌర్ఖ్యం హి మాత-
స్తదేతత్మలాపస్తుతిం మే గృహాణ ॥ ౨౮॥

ఇతి శ్రీమత్పురమహంసపరివ్రాజకాచార్యస్య
శ్రీగోవిందభగవత్పూజ్యపాదశిష్యస్య
శ్రీమచ్ఛంకరభగవతః కృతౌ
దేవీభుజంగస్తోత్రమ్ సమ్పూర్ణమ్ ॥

%Date: Thu, 17 Aug 2000 01:09:18 -0400 (EDT)

Encoded by Sridhar Seshagiri

Please send corrections to sanskrit@cheerful.com

Last updated తీరికగా

<http://sanskritdocuments.org>

Devi Bhujanga Stotram Lyrics in Telugu PDF

% File name : devibhujanga.itx

% Category : bhujanga

% Location : doc_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : Sridhar Seshagiri seshagir at engineering.sdsu.edu

% Proofread by : Sridhar Seshagiri seshagir at engineering.sdsu.edu

% Latest update : August 23, 2000

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website